



ਗ੍ਰਹਿ ਮੰਤਰਾਲਾ

ਗ੍ਰਹਿ ਮੰਤਰਾਲੇ ਵੱਲੋਂ ਹਥਿਆਰਾਂ ਦੇ ਉਤਪਾਦਨ ਵਿੱਚ “ਮੇਕ ਇਨ ਇੰਡੀਆ” ਨੂੰ ਹੁਲਾਰਾ

Posted On: 30 OCT 2017 5:21PM by PIB Chandigarh

MHA gives a boost to “Make in India” in the field of manufacturing of arms

ਗ੍ਰਹਿ ਮੰਤਰਾਲੇ ਵੱਲੋਂ ਹਥਿਆਰਾਂ ਦੇ ਉਤਪਾਦਨ ਵਿੱਚ “ਮੇਕ ਇਨ ਇੰਡੀਆ” ਨੂੰ ਹੁਲਾਰਾ

ਗ੍ਰਹਿ ਮੰਤਰਾਲੇ ਵੱਲੋਂ ਹਥਿਆਰਾਂ ਤੇ ਗੋਲਾ-ਬਰੂਦ ਦੇ ਉਤਪਾਦਨ ਨੂੰ “ਮੇਕ ਇਨ ਇੰਡੀਆ” ਮੁਹਿੰਮ ਰਾਹੀਂ ਤੇਜ਼ੀ ਨਾਲ ਵਿਕਸਤ ਕਰਨ ਅਤੇ ਇਸ ਖੇਤਰ 'ਚ ਰੋਜ਼ਗਾਰ ਵਿੱਚ ਵਾਧਾ ਕਰਨ ਲਈ ਨਿਯਮਾਂ ਵਿੱਚ ਵਿੱਲ ਦਿੱਤੀ ਗਈ ਹੈ।

ਹਥਿਆਰ ਨਿਯਮਾਂ (Arms Rules) ਵਿੱਚ ਵਿੱਲ ਦੇਣ ਨਾਲ ਹਥਿਆਰ ਤੇ ਬਰੂਦ ਦੇ ਉਤਪਾਦਨ ਅਤੇ ਹਥਿਆਰ ਪ੍ਰਣਾਲੀ ਨੂੰ “ਮੇਕ ਇਨ ਇੰਡੀਆ” ਪ੍ਰੋਗਰਾਮ ਦਾ ਹਿੱਸਾ ਹੋਣ ਕਰਕੇ ਪੂੰਜੀ ਲਗਾਉਣ ਵਾਸਤੇ ਉਤਸ਼ਾਹ ਮਿਲੇਗਾ। ਉਦਾਰ ਨਿਯਮਾਂ ਦੇ ਕਾਰਨ ਵਿਸ਼ਵਪੱਧਰੀ ਉੱਚ ਕੋਟੀ ਦੇ ਹਥਿਆਰ ਬਣਾਉਣ ਵਾਸਤੇ ਪ੍ਰੋਤਸਾਹਨ ਮਿਲੇਗਾ ਅਤੇ ਸੁਰੱਖਿਆ ਅਤੇ ਪੁਲੀਸ ਬਲਾਂ ਦੀ ਜ਼ਰੂਰਤ ਅਨੁਸਾਰ ਹਥਿਆਰਾਂ ਦੀ ਪੂਰਤੀ ਸੰਭਵ ਹੋ ਜਾਵੇਗੀ। ਉਦਾਰ ਨਿਯਮ (Leberalised Rules) ਉਨ੍ਹਾਂ ਲਾਇਸੈਂਸਾਂ ਤੇ ਲਾਗੂ ਹੋਣਗੇ ਜਿਹੜੇ ਗ੍ਰਹਿ ਮੰਤਰਾਲੇ ਵੱਲੋਂ ਛੋਟੇ ਹਥਿਆਰ ਤੇ ਬਰੂਦ ਬਣਾਉਣ ਵਾਸਤੇ ਦਿੱਤੇ ਜਾਂਦੇ ਹਨ। ਇਹ ਨਿਯਮ ਡਿਪਾਰਟਮੈਂਟ ਆਫ਼ ਇੰਡਸਟ੍ਰੀਅਲ ਪਾਲਿਸੀ ਅਤੇ ਪ੍ਰਮੋਸ਼ਨ (Department of Industrial Policy and Promotion) ਨੂੰ ਦਿੱਤੇ ਗਏ ਅਥਿਤਿਆਰਾਂ ਅਧੀਨ ਜਾਰੀ ਕੀਤੇ ਉਨ੍ਹਾਂ ਲਾਇਸੈਂਸਾਂ ਤੇ ਲਾਗੂ ਹੋਣਗੇ ਜਿਹੜੇ ਕਿ ਟੈਂਕਾਂ ਅਤੇ ਲੜਾਈ ਲੜਨ ਵਾਲੇ ਹੋਰ ਵਾਹਨਾਂ, ਡੀਫੈਂਸ ਹਵਾਈ ਜਹਾਜ਼, ਪੁਲਾੜ ਹਵਾਈ ਜਹਾਜ਼, ਹਰ ਕਿਸਮ ਦੇ ਲੜਾਕੇ ਸਮੁੰਦਰੀ ਜਹਾਜ਼, ਅਤੇ ਛੋਟੇ ਹਥਿਆਰਾਂ ਆਦਿ ਦੇ ਉਤਪਾਦਨ ਵਾਸਤੇ ਦਿੱਤੇ ਜਾਂਦੇ ਹਨ।

ਨਵੇਂ ਨਿਯਮ ਅਨੁਸਾਰ ਮਨਜ਼ੂਰ ਹੋਇਆ ਉਤਪਾਦਨ ਦਾ ਲਾਇਸੈਂਸ ਕੰਪਨੀ ਵਾਸਤੇ ਜੀਵਨ-ਭਰ ਲਾਗੂ ਰਹੇਗਾ। ਪੰਜ ਸਾਲਾਂ ਬਾਅਦ ਲਾਇਸੈਂਸ ਨੂੰ ਨਵਿਆਉਣ ਦੀ ਜ਼ਰੂਰਤ ਨੂੰ ਸਮਾਪਤ ਕਰ ਦਿੱਤਾ ਗਿਆ ਹੈ।

ਗ੍ਰਹਿ ਮੰਤਰਾਲੇ ਮਾਮਲੇ ਵਲੋਂ 27 ਅਕਤੂਬਰ, 2017 ਨੂੰ ਆਰਮਜ਼ (ਅਮੈਂਡਮੈਂਟ) ਰੂਲਜ਼ (Arms (Amendment) Rules 2017) ਵਾਸਤੇ ਨੋਟੀਫਿਕੇਸ਼ਨ ਜਾਰੀ ਕਰ ਦਿੱਤਾ ਗਿਆ ਹੈ।

ਨੋਟੀਫਿਕੇਸ਼ਨ ਵਾਸਤੇ ਏਥੇ ਕਲਿੱਕ ਕਰੋ।

<http://egazette.nic.in/WriteReadData/2017/179873.pdf>

(Release ID: 1507600) Visitor Counter : 3

